



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

THURSDAY, DECEMBER 29, 2022 / PAUSHA 8, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૯મી ડિસેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ઉદ્યોગ અને ખાણ વિભાગના તારીખ: ૨૯મી ઓક્ટોબર, ૨૦૨૨ ના સરકારી જાહેરનામાં ક્રમાંક: જયુ/૨૦૨૨(૫૯)/જએમયુ/૧૦૨૦૨૨/૩૩૭/ખ.૧ - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

Under

**The Aadhaar (Targeted Delivery of Financial and Other Subsidies, Benefits and Services) Act, 2016****આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ****જાહેરનામું****ઉદ્યોગ અને ખાણ વિભાગ**

સચિવાલય, ગાંધીનગર, ૨૮મી ઓક્ટોબર, ૨૦૨૨

**આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.**

**ક્રમાંક:જયુ/૨૦૨૨(૫૮)/જએમયુ/૧૦૨૦૨૨/૩૩૭/ખ-૧:-** સેવાઓ અથવા લાભો અથવા સહાયકી (સબસિડી)-ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને, તેમની હકદારીઓ અનુકૂળ અને ખામીરહિત રીતે પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને કુટિર અને ગ્રામોદ્યોગ, ઉદ્યોગ અને ખાણ વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), ગુજરાત રાજ્ય ખાદી ગ્રામોદ્યોગ બોર્ડ, ગાંધીનગર (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તે) મારફત જેનો અમલ થઈ રહ્યો હોય તેવી, ખાદી સંસ્થાઓના સૂતર કાંતનાર અને વણકર (કારીગરો)ને નાણાકીય સહાય પૂરી પાડવા “માર્કેટ ડેવેલપમેન્ટ આસિસ્ટન્સ (એમડીએ) યોજના” (જેનો આમાં હવે પછી “સદરહુ યોજના” તરીકે ઉલ્લેખ કર્યો છે તે)-ની વ્યવસ્થા કરે છે;

અને આ યોજના હેઠળ, નાણાકીય સહાય (જેનો આમાં હવે પછી, “લાભ” તરીકે ઉલ્લેખ કર્યો છે તે), ખાદી સંસ્થાઓના સૂતર કાંતનાર અને વણકર (કારીગરો)ને (જેમનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ને, વિદ્યમાન યોજનાની માર્ગદર્શિકા મુજબ અમલીકરણ એજન્સી દ્વારા આપવામાં આવે છે;

અને ઉપર્યુક્ત યોજનામાં, ગુજરાત રાજ્યના એકત્રિત ફંડમાંથી કરવામાં આવેલા આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭ અનુસાર, ગુજરાત સરકાર, આથી, નીચેની બાબતો જાહેર કરે છે:-

૧. (૧) આ યોજના હેઠળના લાભો મેળવવાપાત્ર વ્યક્તિને, આથી, આધાર નંબર ધરાવતા હોવાનો પુરાવો રજૂ કરવા અથવા આધાર પ્રમાણીકરણ પ્રક્રિયામાંથી પસાર થવું જોઈશે.
- (૨) આધાર નંબર ધરાવતો ન હોય અથવા હજી સુધી આધાર માટે નામ-નોંધણી કરાવી ન હોય તેવી, સદરહુ યોજના હેઠળના લાભો મેળવવા ઈચ્છતી કોઈપણ વ્યક્તિએ, તે, સદરહુ અધિનિયમની કલમ ૩ મુજબ આધાર (નંબર) મેળવવાને હકદાર છે તે શરતે, યોજના માટે નોંધણી કરાવતા પહેલાં આધાર નામનોંધણી માટે અરજી કરવાની રહેશે અને આવી વ્યક્તિઓએ, આધાર માટે નામનોંધણી કરાવવા માટે (યુનિક આઈડેન્ટિફિકેશન ઓથોરિટી ઓફ ઈન્ડિયાના (UIDAI)ની વેબસાઈટ [www.uidai.gov.in](http://www.uidai.gov.in) પર ઉપલબ્ધ યાદીમાંના) કોઈ આધાર નામનોંધણી કેન્દ્રની મુલાકાત લેવી જોઈશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ મુજબ, વિભાગે, તેની અમલીકરણ એજન્સી મારફત, જેમણે હજી સુધી આધાર માટે નામનોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ આપવી જરૂરી છે અને સંબંધિત બ્લોક અથવા તાલુકા અથવા તહેસીલ-માં કોઈપણ આધાર નામનોંધણી કેન્દ્ર આવ્યું ન હોય તેવા કિસ્સામાં, વિભાગે, તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રાર સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને, અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ વ્યક્તિને આધાર (નંબર) આપવામાં આવે ત્યાં સુધી, સદરહુ વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) તેણે નામનોંધણી કરાવી હોય, તો તેની આધાર નામનોંધણી ઓળખની પહોંચ; અને
- (ખ) નીચેના દસ્તાવેજોમાંથી કોઈ એક દસ્તાવેજ:-
  - (૧) ફોટા સાથેની બેન્ક અથવા પોસ્ટ ઓફિસની પાસબુક; અથવા
  - (૨) કાયમી ખાતા નંબર (PAN) કાર્ડ; અથવા
  - (૩) પાસપોર્ટ; અથવા

- (૪) રેશન કાર્ડ; અથવા  
 (૫) મતદાર ઓળખ પત્ર (કાર્ડ); અથવા  
 (૬) એમજીએનઆરઈજીએ (MGNREGA) કાર્ડ; અથવા  
 (૭) કિસાન ફોટો પાસબુક; અથવા  
 (૮) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ સત્તાધિકારીએ કાઢી આપેલું ડ્રાઈવિંગ લાઈસન્સ; અથવા  
 (૯) રાજપત્રિત અધિકારી અથવા તહેસીલદાર-એ સત્તાવાર નામ સરનામાપત્ર (લેટર હેડ) પર કાઢી આપેલું આવી વ્યક્તિનો ફોટો ધરાવતું ઓળખનું પ્રમાણપત્ર;  
 (૧૦) વિભાગે નિર્દિષ્ટ કર્યા પ્રમાણેનો બીજો કોઈ દસ્તાવેજ:

વધુમાં, તે હેતુ માટે વિભાગે ખાસ કરીને મુકરર કરેલા અધિકારી, ઉપરના દસ્તાવેજોની ખરાઈ કરી શકશે.

૨. સદરહુ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે, તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર કરવામાં આવે તે સુનિશ્ચિત કરવા માટે, જરૂરી તમામ વ્યવસ્થાઓ કરવી જોઈશે.
૩. તમામ કિસ્સામાં, લાભાર્થીઓના અસ્પષ્ટ (નબળા) બાયોમેટ્રિક્સ (શારીરિક ચિહ્નો દ્વારા વ્યક્તિની ઓળખ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સામાં, નીચેની ઉપચારાત્મક પ્રક્રિયાઓ અપનાવવી જોઈશે:-
- (ક) આંગળાની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરીક્ષણ) અથવા ચહેરાના પ્રમાણીકરણની સુવિધા, પ્રમાણીકરણ માટે અપનાવવી જોઈશે, તેથી, વિભાગે, તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળાની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
- (ખ) આંગળાની છાપ અથવા આઈરિશ સ્કેન (આંખની કીકીના પરીક્ષણ) અથવા ચહેરાના પ્રમાણીકરણ દ્વારા બાયોમેટ્રિક (શારીરિક ચિહ્ન)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો આધાર વન ટાઈમ પાસવર્ડ અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવું જોઈશે;
- (ગ) બાયોમેટ્રિક (શારીરિક ચિહ્ન)નું અથવા આધાર વન ટાઈમ પાસવર્ડ અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય ત્યારે તેવા બીજા તમામ કિસ્સામાં, સદરહુ યોજના હેઠળના લાભો, વાસ્તવિક આધાર પત્રના આધારે આપી શકાશે, જેના પ્રમાણીકરણની ખરાઈ, આધાર પત્ર ઉપર મુદ્રિત કરેલા કિવક રિસ્પોન્સ (QR) કોડ મારફતે કરી શકાશે અને વિભાગે, તેની અમલીકરણ એજન્સી મારફત, અનુકૂળ જગ્યાઓએ કિવક રિસ્પોન્સ (QR) કોડ રીડરની જરૂરી વ્યવસ્થા પૂરી પાડવી જોઈશે.
૪. ઉપર્યુક્ત બાબતો ઉપરાંત, સદરહુ યોજનાના હેઠળ કોઈપણ વાસ્તવિક લાભાર્થીને તેના મળવાપાત્ર લાભોથી વંચિત રાખવામાં ન આવે તેવું સુનિશ્ચિત કરવાના હેતુથી, વિભાગે, તેની અમલીકરણ એજન્સી મારફત, ભારત સરકારના મંત્રીમંડળ સચિવાલયની તારીખ: ૧૯મી ડિસેમ્બર, ૨૦૧૭ના ડીબીટી (DBT) મિશનના કચેરી યાદી-પત્રમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (ઇક્સેપ્શન હેન્ડલિંગ મિકેનિઝમ) અનુસરવી જોઈશે.
૫. આ જાહેરનામું, રાજપત્રમાં તેની પ્રસિદ્ધિની તારીખથી અમલમાં આવશે.

ગુજરાતના રાજ્યપાલશ્રીના હુકમથી અને તેમના નામે,

ભાવિતા રાઠોડ,

સરકારના નાયબ સચિવ.

